

लेमन मोबाइल्स ने अपनी ऐस्पायर सीरीज में लॉन्च किया ए-1

कैनविज टाइम्स ब्यूरो

लखनऊ। पी-सीरीज को शानदार कामयाबी मिलने के बाद लेमन मोबाइल्स ने बुधवार को अपनी महत्वाकांक्षी ऐस्पायर सीरीज के लॉन्च की घोषणा की। हुसैनगंज स्थित एक होटल में फास्ट्रैक कम्यूनिकेशंस प्रा. लि. के मार्केटिंग हेड बाबू हसन



आबिदी ने इसकी औपचारिक लॉन्चिंग की। श्री आबिदी ने कहा कि इसे लॉन्च करने का मूल मकसद तकनीकी उत्कृष्टता और किफायत के बीच के फर्क को मिटाना है। ऐस्पायर सीरीज के फोन न सिर्फ लेमन मोबाइल प्रयोक्ताओं को मोबाइल फोन अनुभव के एक नए मुकाम पर ले जाएंगे, बल्कि ये स्मार्टफोन सेगमेंट को बदलते हुए नई मिसाल कायम करेंगे। इस सीरीज में अत्याधुनिक हैंडसेट पेश किए जाएंगे, जो अपनी टेक्नोलॉजी व वैज्ञानिक डिजाइन के दम पर स्मार्टफोन सेगमेंट में क्रांतिकारी परिवर्तन लाने में सक्षम हैं। शुरू में इस श्रेणी में चार मॉडल लॉन्च किए जा रहे हैं, जो लेमन ऐस्पायर सीरीज के विस्तार को आगे बढ़ाएंगे।

उन्होंने कहा कि इस सीरीज में पहला मॉडल ऐस्पायर ए-1 ताजातरिन ट्रेंड को ध्याम में रखते हुए डिजाइन किया गया है, जो

व्यक्तिगत और अर्थपूर्ण सामग्री रचना में अनूठा अनुभव प्रदान करने में सक्षम है। यह फोन बहुत ही स्लीक और स्टाइलिश लुक वाला है। इसमें इलेक्ट्रोमैग्नेटिक पेन भी है। यह पेन न केवल एसएमएस, मीटिंग नोट्स और ईमेल लिखने के लिए प्रयोग किया जा सकता है, बल्कि इसके द्वारा बिना बाधा के ड्रा, पेंट और इमेज को काटा भी जा सकता है। इसकी अन्य विशेषताओं में यह 10 मिमी पतला, मात्र 197 ग्राम वजन, नैरो फ्रेम डिजाइन से इसे रखना बेहद सुविधाजनक है। ऐस्पायर ए-1 में 5.3 इंच का आला दर्जे का टच स्क्रीन 960.540 पिक्सल डिस्प्ले, फ्लैशयुक्त आठ मेगापिक्सल रियर कैमरा और दो मेगापिक्सल फ्रंट फेसिंग कैमरा है। इसकी बैटरी क्षमता 2500 एमएच और टॉकटाइम चार घंटे का है।